

नवभारत



5

पीएम मोदी से मिले चंद्रबाबू नायडू



6

उद्यमी आत्मनिर्भर भारत का निर्माण कर रहे हैं



7

7.76 लाख चालक और 40.84 लाख ग्राहक जुड़े



8

पीवी सिंधु और आयुष ने जीत से किया चाइना ओपन का आगाज

सड़क से संसद तक हंगामा

दिल्ली, भोपाल, जयपुर, पटना, हैदराबाद समेत कई शहरों में प्रदर्शन

नई दिल्ली, 22 जुलाई. संसद के मानसून सत्र के दौरान बुधवार तीसरे दिन भी विपक्ष ने काँकरोच जनता पार्टी के समर्थकों पर पुलिस कार्रवाई के मुद्दे पर हंगामा किया. वहीं कांग्रेस के कई नेता काला कपड़े पहनकर संसद में आएँ. संसद के दोनों सदनों में विपक्ष के हंगामे से कार्यवाही प्रभावित रही.

राज्यसभा में मल्लिकार्जुन खड़गे ने कहा कि, वे सदन में नीट पेपर लीक मामले में चर्चा तभी चाहते हैं जब शिक्षा मंत्री धर्मेंद्र प्रधान इस्तीफा दे दें. जबकि दिल्ली में सुरक्षा के कड़े इंतजामों के बीच कई मेट्रो स्टेशन बंद किए गए. प्रश्न काल और शून्य काल नहीं हो सका और सदन की कार्यवाही दिनभर के लिए स्थगित कर दी गयी. समाजवादी पार्टी (सपा) के अखिलेश यादव ने कहा कि पेपरलीक मुद्दा कांग्रेस, भारतीय जनता पार्टी और सपा का नहीं है, यह सभी लोगों से जुड़ा मसला है. इसके लिए सभी राजनीतिक दल लड़ रहे हैं. उन्होंने कहा, विद्यार्थियों के साथ पुलिस ने बर्बरता की, बेटियों के कपड़े फाड़े गये.



वहीं, देशभर में छात्रों का आक्रोश बुधवार को सड़कों पर दिखाई दिया. पटना, हैदराबाद, पुणे, भोपाल और बेंगलुरु समेत कई शहरों में हजारों छात्रों और छात्र संगठनों ने शिक्षा व्यवस्था, कथित पेपर लीक और दिल्ली में छात्रों पर हुई पुलिस कार्रवाई के विरोध में प्रदर्शन किए। प्रदर्शनकारियों ने केंद्रीय शिक्षा मंत्री धर्मेंद्र प्रधान के इस्तीफे, परीक्षा प्रणाली में पारदर्शिता और पूरे मामले की न्यायिक जांच की मांग उठाई।

दिल्ली मेट्रो के 16 स्टेशनों को बुधवार को सुरक्षा कारणों से अगले आदेश तक बंद कर दिया गया. वहीं देर शाम सभी स्टेशनों को बहाल कर दिया गया. हालांकि, राजीव चौक, मंडी हाउस और सेंट्रल सेक्रेटेरिएट स्टेशनों पर इंटरचेंज की सुविधा दिन से जारी थी. इससे पहले रविवार को भी सुरक्षा कारणों से जनपथ, राजीव चौक, पटेल चौक, सेंट्रल सेक्रेटेरिएट और सेवा तीर्थ मेट्रो स्टेशनों को अगले आदेश तक बंद किया गया था.

तुरंत सुनवाई से सुप्रीम कोर्ट का इनकार

सुप्रीम कोर्ट ने काँकरोच जनता पार्टी समर्थकों पर हुए लाठीचार्ज के खिलाफ दायर याचिका पर तुरंत सुनवाई से इनकार कर दिया है. बुधवार को एक वकील ने सीजेआई की अगुआई वाली 3 जजों की बेंच के सामने जनहित याचिका लगाई थी. सीजेआई सूर्यकांत ने कहा, हमें वीडियो देखने में कोई रुचि नहीं है.

केंद्रीय संसदीय कार्य मंत्री किरेंन रिजिजू ने स्पष्ट कहा कि केंद्र सरकार नीट पेपर लीक और उससे जुड़े सभी मुद्दों पर संसद में विस्तृत चर्चा के लिए पूरी तरह तैयार है. उन्होंने विपक्ष से अपील की कि वे ऐसी शर्तें न लगाएं जिससे चर्चा ही शुरू न हो सके.

पुलिस और केंद्र को हाईकोर्ट का नोटिस

दिल्ली हाईकोर्ट ने स्टूडेंट्स से मारपीट के मामले में अर्जी पर सुनवाई हुई. हाईकोर्ट ने सरकार से कहा- मारपीट के सीसीटीवी फुटेज सुरक्षित रखे जाएं. दिल्ली हाईकोर्ट दिल्ली पुलिस और केंद्र सरकार को नोटिस भेजा. हाईकोर्ट ने ये भी कहा कि चार हफ्तों में इसका जबाब दें.

एक नजर में

आतंकी हमले में एक पुलिसकर्मी शहीद

श्रीनगर. दक्षिण कश्मीर के अनंतनाग जिले के लाल चौक क्षेत्र में बुधवार को आतंकीयों ने पुलिस पर हमला कर दिया. कांकेरनाग रोड पर नियमित गश्त के दौरान इयूटी पर तैनात हेड कांस्टेबल आशिक हुसैन कुरैशी को आतंकीयों ने निशाना बनाकर गोली मार दी. गोली लगने से वह गंभीर रूप से घायल हो गए. घटना के तुरंत बाद स्थानीय लोगों की मदद से उन्हें सरकारी मेडिकल कॉलेज अनंतनाग अस्पताल पहुंचाया गया, जहां उपचार के दौरान डॉक्टरों ने उन्हें मृत घोषित कर दिया. प्रारंभिक जानकारी के अनुसार, हमलावर एक वाहन में सवार होकर आए और अचानक हेड कांस्टेबल पर अंधाधुंध फायरिंग कर मौके से फरार हो गए. हमले के बाद पूरे क्षेत्र में अफरा-तफरी का माहौल बन गया.

प्रवेश कुमार मिश्र

नई दिल्ली, 22 जुलाई. मौजूदा मानसून सत्र सिर्फ विधायी कामकाज की औपचारिकताओं का गवाहन नहीं बन रहा, बल्कि यह सत्ता की जवाबदेही और विपक्ष के आक्रामक तेवरों के बीच एक ऐतिहासिक टकराव का अखाड़ा बन चुका है. संसद की दहलीज से लेकर सड़क तक भारतीय लोकतंत्र आज एक बार फिर अपनी पूरी गतिशीलता और जटिलता में दिखाई दिया.

मानसून सत्र के दौरान आज विपक्षी सांसदों का संसद के भीतर और बाहर काले कपड़े पहनकर प्रदर्शन करना महज एक सांकेतिक विरोध नहीं है, बल्कि यह हाल के दिनों में उपजे गहरे राजनीतिक असंतोष का प्रकटीकरण है. पिछले दिनों कांग्रेस नेता राहुल गांधी द्वारा प्रधानमंत्री आवास पर धरना, उनकी संक्षिप्त गिरफ्तारी और फिर रिहाई ने विपक्ष के हौसलों को जिस तरह धार दी थी, आज का यह देशव्यापी काला प्रदर्शन उसी की अगली कड़ी के रूप में देखा जा सकता है. काले कपड़ों में एकजुट हुआ विपक्ष यह संदेश देने में सफल रहा है कि वह

युवाओं के अधिकारों की लड़ाई को उड़े बस्ते में नहीं जाने देगा. विपक्ष इस समय बेहद आक्रामक मुद्रा में है और वह सरकार को किसी भी मोर्चे पर वाकओवर देने के मूढ़ में नहीं है. इतना ही नहीं इस आंदोलन की धार को राहुल गांधी के तीखे और बेहद संवेदनशील बयान ने और तेज कर दिया, जिसमें उन्होंने सीधे प्रधानमंत्री नरेंद्र मोदी पर हमला बोलते हुए उन्हें भारत के इतिहास का सबसे युवा विरोधी प्रधानमंत्री करार दिया. राहुल गांधी ने विशेष संवाददाता सम्मेलन में केवल राजनीतिक बयानबाजी नहीं की, बल्कि कुछ बेहद चौंकाने वाले तथ्य देश के सामने रखे. उन्होंने बताया कि पिछले 10 वर्षों में देश में 152 पेपर लीक हो चुके हैं, जिससे 7.5 करोड़ से अधिक छात्रों का भविष्य प्रभावित हुआ है, लेकिन आज तक किसी भी बड़े दोषी को सजा नहीं मिली. राहुल गांधी ने विभिन्न तथ्यों को रखते हुए स्पष्ट किया कि परीक्षाओं की शुचिता का तार-तार होना देश के युवाओं के साथ सबसे बड़ा विश्वासघात है इसलिए विपक्ष तब तक पीछे नहीं हटेगा.

सरकार का नजदीक जगह देने का भरोसा

भोजशाला विवाद

इंदौर/धार, 22 जुलाई. धार की ऐतिहासिक भोजशाला में जुमे की नमाज के लिए उपलब्ध कराए गए वैकल्पिक स्थल को लेकर मुस्लिम पक्ष की आपत्ति पर बुधवार को सुप्रीम कोर्ट में सुनवाई हुई.

पक्ष ने कहा कि उपलब्ध कराई गई जमीन भोजशाला से काफी दूर है, जबकि अदालत के निर्देश के अनुसार नमाज के लिए स्थान नजदीक होना चाहिए था. सुनवाई के दौरान राज्य सरकार ने मामले को देखने और जरूरत पड़ने पर नजदीक स्थान उपलब्ध कराने की बात कही. मुस्लिम पक्ष की ओर से वरिष्ठ अधिवक्ता हुजैफा अहमदी ने अंतरिम आवेदन पर जल्द सुनवाई का आग्रह करते हुए

106 अरब यूनिट बिजली में भारत की नई उड़ान

नई दिल्ली. भारत में नवीकरणीय ऊर्जा क्षेत्र लगातार नई ऊंचाइयों को छू रहा है और पवन ऊर्जा इसका प्रमुख आधार बनकर उभरी है। लोकसभा में नवीन एवं नवीकरणीय ऊर्जा मंत्रालय के राज्य मंत्री श्रीपद येसो नाइक ने लिखित जवाब में बताया कि देश में विंड एनर्जी परियोजनाओं की कुल स्थापित क्षमता बढ़कर 57,443 मेगावाट हो गई है। वहीं, वित्त वर्ष 2025-26 के दौरान इन परियोजनाओं से 106 अरब यूनिट बिजली का उत्पादन दर्ज किया गया.

निःस्वार्थ कर्म करने वाला ही श्रेष्ठ है

पीएम मोदी ने सोशल मीडिया पर शेयर किया सुभाषित

नई दिल्ली, 22 जुलाई. प्रधानमंत्री नरेंद्र मोदी ने सोशल मीडिया प्लेटफॉर्म 'एक्स' पर आज बुधवार को सुभाषित शेयर किया है.

पीएम मोदी ने 'एक्स' पोस्ट में संस्कृत श्लोक, परकायेंपु युकात्मा स्वकायें क्षिप्रसाधनम्. सुहृत्कार्येषु निर्वृत्ती राजकार्येषु विक्रमम्... भी साझा किया है, जिसका हिंदी अर्थ है कि जो व्यक्ति दूसरों के कार्यों में पूरी निष्ठा से लगा रहता है, अपने व्यक्तिगत कार्यों को शीघ्रता एवं कुशलता से पूरा करता है, मित्रों के कार्यों को



निस्स्वार्थ भाव से संपन्न करता है और राष्ट्र के कर्तव्यों में अपना पूर्ण पराक्रम व शौर्य प्रदर्शित करता है, वही श्रेष्ठ है. प्रधानमंत्री मोदी की ओर से बीते दिन मंगलवार को भी

सुभाषित शेयर किया गया था. उनकी ओर से सोशल मीडिया पर संस्कृत श्लोक 'एकाग्रताय सङ्कल्पः स्नायुवद् वर्धनक्षमौ. नित्याभ्यासप्रयोगाभ्यामधिकारि' मूध्द्यतः ॥' साझा किया गया था. इस श्लोक का हिंदी अर्थ है कि एकाग्रता और संकल्प हमारे स्नायुतंत्र की भांति है, जिन्हें नियमित अभ्यास और सही दिशा में प्रयत्न के माध्यम से निरंतर विकसित और सशक्त बनाया जा सकता है. समय के साथ ये दोनों और अधिक दृढ़ तथा प्रभावशाली बनते जाते हैं.

नौसेना में शामिल हुआ आईएनएस 'मालवन'

नई दिल्ली, 22 जुलाई. भारतीय नौसेना में स्वदेशी रूप से डिजाइन और निर्मित माहे श्रेणी का दूसरा 'एंटी सबमरीन वॉरफेयर शेलो वाटर क्रफ्ट' (एसडब्ल्यू-एसडब्ल्यूसी), आईएनएस 'मालवन' औपचारिक रूप से शामिल हो गया है. करवार में आयोजित समारोह में इस युद्धपोत का कमीशन किया गया. उथले समुद्री क्षेत्रों में पनडुब्बियों का पता लगाने और उन्हें निष्क्रिय करने में सक्षम यह पोत भारतीय नौसेना की समुद्री सुरक्षा और पनडुब्बी रोधी क्षमता को और मजबूत करेगा.

बैठक में बड़े फैसले **2 सितंबर को होगी अगली बैठक**

पांच संत संभालेंगे राम मंदिर ट्रस्ट की कमान

अयोध्या, 22 जुलाई. श्रीराम जन्मभूमि तीर्थ क्षेत्र ट्रस्ट की बुधवार को आयोजित बैठक में मंदिर के प्रशासनिक, धार्मिक और संगठनात्मक ढांचे से जुड़े कई महत्वपूर्ण फैसले लिए गए.

अब राम मंदिर ट्रस्ट की कमान पांच संत संभालेंगे, ट्रस्ट का पहला मुख्य कार्यकारी अधिकारी (सीईओ) अभी नियुक्त नहीं किया जाएगा और इस पद पर चयन एक महीने बाद किया जाएगा. साथ ही ट्रस्ट का एक

ट्रस्ट ने सीईओ पद के लिए 18 जुलाई तक आवेदन आमंत्रित किए थे. प्राप्त आवेदनों की जांच और मूल्यांकन विशेषज्ञ समिति द्वारा किया जा रहा है. इस समिति में सेवानिवृत्त न्यायमूर्ति प्रमोद कोहली, सेवानिवृत्त लेफ्टिनेंट जनरल विष्णुकांत चतुर्वेदी तथा एनआईटी रायपुर के पूर्व अध्यक्ष सुरेश हवारे शामिल हैं. समिति की सिफारिशों के आधार पर अंतिम निर्णय ट्रस्ट करेगा. बैठक में ट्रस्ट के रिक्त पदों, प्रशासनिक सुधारों और मंदिर के दैनिक संचालन को अधिक प्रभावी बनाने पर भी विचार-विमर्श हुआ. ट्रस्ट के अनुसार अगली बैठक 2 सितंबर को आयोजित की जाएगी, जिसमें नए महासचिव और पहले सीईओ के नामों की घोषणा किए जाने की संभावना है.

आधिकारिक प्रवक्ता नियुक्त करने तथा धार्मिक मामलों के लिए अलग समिति गठित करने का

निर्णय भी लिया गया. बैठक में गठित धार्मिक समिति की अध्यक्षता गोविंद देवगिरी करेंगे.



हर मौसम में खुश रहे किसान, इफको-टोकियो का यही अरमान

प्रधानमंत्री फसल बीमा योजना (PMFBY)

खरीफ: 2026 UIN: IRDAN106RP0001V01201617

भारत सरकार एवं मध्यप्रदेश सरकार द्वारा प्रायोजित

इफको-टोकियो जनरल इंश्योरेंस कंपनी लिमिटेड द्वारा क्रियान्वित

अतिरिक्त निले	अतिरिक्त फसलें	2026-27 सीजन राशि (रु. करोड़)	कुलक द्वारा देय प्रीमियम रा. (%)	कुलक द्वारा देय प्रीमियम रु. (करोड़)
उपजलिन	राजसूनी	47,000	2%	940.00
	उखर	26,800	2%	536.00

बीमा कराने के लिए आवश्यक दस्तावेज- आधारकार्ड, बैंक खाता सन्वन्धी प्रपत्र, भूमि स्वामित्व सन्वन्धी प्रपत्र, बटाई प्रमाणपत्र, फसल बुआई का प्रमाणपत्र (स्वसत्यापित) एवं मोबाइल नम्बर



14447

+91-7065514447

फसल नुकसान के सम्बन्ध में सूचित करने हेतु

इफको-टोकियो जनरल इंश्योरेंस कंपनी लिमिटेड

इफको टॉवर II, प्लॉट नं-3, सेक्टर-29, गुरुग्राम (हरियाणा)-122001 | वेबसाइट- www.iffcotokio.co.in | संपर्क करें- 14447 (टोल फ्री) | ई-मेल- supportagri@iffcotokio.co.in

➤ कृषि बीमा हेतु अधिक जानकारी के लिए भारत सरकार द्वारा बनये गये वेब पोर्टल www.pmfby.gov.in का संचर्न करें।

➤ बीमा आगछ की विषय वस्तु है। ➤ जोखिम कारकों, निमीय और शर्तों के बारे में अधिक जानकारी के लिए, बिज्जी सम्मान से पहले कृपया बिज्जी विवरणिका को ध्यान से पढ़ें।

IRDAI Regd. No.106 | CIN: U74899DL2000PLC107621 | UAN: ITGI/26-27/InsAdvt/Rural-14















